

‘દાદા’ નાં ગુણલાં ગાશે

‘દાદા’નાં ગુણલાં ગાશે તેને મહાનિર્જરા સહેજે થાશે,
ભીડભંજનને ભજશે એના ભવભય-બંધન જાશે. - ‘દાદા’નાં.....

આઠ પ્રહર ને ચોસઠ ઘડીએ,
સત્સંગ તનની વાટડીએ;
ધ્યાન-દીવામાં પૂરશે આત્મન,
જ્ઞાન-ઘી મનની પાંખડીએ.
એને જીવનમાં મોક્ષ જણાશે એને શુદ્ધાત્મ અનુભવ થાશે. - ‘દાદા’નાં.....

ફૂલની ફોરમે કોયલ ટહુકે,
જ્ઞાન-સુગંધે આત્મહંસ મહેકે;
પારસ સ્પર્શે તન-મન લોહું,
સોનું બનીને ઝળકે.
હીરાનું મૂલ સમજાશે સ્વ-જવાહર ઝગમગ થાશે. - ‘દાદા’નાં.....

સઘળું કરતાં, ‘સ્વ’ નહીં કર્તા,
સૂત્ર પામે જે જન;
‘કેવળ’ એના પરગટ થાશે,
સમજે જો જન-ગણ-મન.
ત્રિકાળજ્ઞાની ગણાશે નિજ-અનુભવ મોક્ષમાં ગાશે. - ‘દાદા’નાં.....

